

Alatoo

Category: Goşgular, Kitapcy
написано kitapcy | 23 январь, 2025
Alatoo ALAT00

Alatoo-Aladag

Bu gün çykdyň ýola, dag.
Gözelligiňi ýazmaga
Galam aldym gola, dag.

Mydam ap-ak telpekli,
Arçalardan gulpakly.
Nusgany senden alyp,
Illeň gezyň galpakly.

Senden başlanýar säher,
Sende düşleýär säher,
Başyň sowuk gyş bolsa,
Aýagyň ala bahar.

Sen gyrgyzyň guwanjy,
Ýüreginiň begenji,
Sen oň duzy, çöregi,
Mülki, hazyna, genji.

Gujagña bulut gonyňar,
Göwsünden suwlar önyňar,
Çeşmeleriň goşlaşyp,
Däli çäýlara dönyňar.

Depeleňde ümür bar,
Sende kükürt, kömür bar.
Baýlygyň köp sanardan,
Hek bar, zäk bar, demir bar.

Seň goýnuňa bakaýly,
Döşe güller dakaýly.
Jülgeleriň sapaly,

Gün geçmeýän tokaýly.

Ýüzüp bardym gaýykly,
Zawlaň pesli, beýikli,
Dereleriň gaplaňly,
Käkilikli, keýikli.

Alatoo □ Aladag!
Gelerin köp ýola, dag.
Seniň waspyňy ýazdym
Galam alyp gola, dag!

GÖKKÖL

Azerbeýjan topragynda
Dünyã nurun saçan Gökköl.
Ter otlaryň ýapragynda
Dürli güller açan Gökköl.

Gür tokaýlyk dört ýanyňda.
Hödür-hezzet duz-nanyňda
Mawy dürli asmanyňda
Bürgüt, laçyn uçan Gökköl.

Töweregiň Kepezdagy.
Eteginde seýil bagy.
Ir säherler, agşam çagy
Jerenler suw içen Gökköl.

Seni saýlap eziz ýer dek,
Erkan ýüzýär guwdur ördek.
Tomus düşse,
Eneler dek,
Çagalary guçan Gökköl.

Seýran edip dostlar bilen,
Gitdim belent-pesler bilen.
Şirin nagma sesler bilen
Maňa gujak açan Gökköl.

Egrilip giň saçagyňa,
Kebap ýapdym ojagyňa,
Ýene seniň gujagyňa
Gelerin men haçan Gökköl?! Goşgular